

## ERON NA KRAIST

**Opupu 28:1-5; Levitikos 8:1-36; 9:7-24; Ndi Hibru 7:11-28; 8:1, 2**

### IHEÒMÙMÙ 84 - Nke Ndi okenye

**AMAOKWU IBUN'ISI: "O site-kwa-ra na nka pu izopotachasi ndi nésite n'aka Ya abiakute Chineke, ebe O nādi ndu mgbe nile iriọ aririọ n'ihia ha" (Ndi Hibru 7:25).**

#### **I Egoro Eron na Umụ Ya Ndi kom Nso Inọ n'Okwá Ndi Nchụàjà**

1. JEHOVA nyere iwu ka ákwá uwe nso, nke bú ụdị izuókè nke imemmuọ niile nke ndi nchụàjà, Opupu 28:1-5; Nkpughe 19:8
2. Àjà mmehie ahụ bú ụdị idonso nke Eron na umụ ya ndikom maka onodu nke ndi nchụàjà, Levitikos 8:1-17; 2 Ihe-Emere 5:11; Ndi Hibru 13:11-13
3. Àjànsureokù ahụ bú ụdị ichè ha dika Àjà nke náesi isiuto nye Jehova, Levitikos 8:18-21; Opupu 29:18
4. Ebulu nke mmejuaka na ubochi asaa ha no nime Uloikwu bu ụdị iji obi chọọ àjà zuruokè maka ijézi, Levitikos 8:22-36; Ndi Hibru 7:28

#### **II Mbata nke Eron na Umụ Ya Ndi kom N'Ijézi Ha Dika Ndi Nchụàjà**

1. Enyere Eron bú onyeisi nchụàjà iwu ka o chọọ àjà n'ihia ya onweya na ndi Israel kwa, dika àjà nke mkpuchi mmehie, Levitikos 9:6, 7; Ndi Hibru 7:26, 27
2. Àjà ahụ niile nke o naachụ, dika enyere n'iwu bú àjànsureokù nke ututu, Levitikos 9:8-21; (amaokwu 17); Opupu 29:38, 39; Ndi Hibru 7:27
3. Eron naagozi ndi Israel, ahukwara ebube JEHOVA; oku wee daa; wee tie mkpu, Levitikos 9:6, 22-24

#### **III Ejiri Onodu Onyenchụàjà nke Eron Tụnyere Onodu**

##### **Onyenchụàjà nke Kraist**

1. Izuokè esiteghị n'onodu ibu Onyenchụàjà nke Eron, kama o sitere n'Onyenchụàjà nke di ka usoro Melkizedek si di, Ndi Hibru 7:11; Abù-Qma 110:4
2. Usoro ohuu nke ibu Onyenchụàjà malitere na Kraist Onye sitere n'ebo Juda, Ndi Hibru 7:12-14; Ndi Rom 1:3, 4
3. Emere Onyenchụàjà, o bughị dika Iwu nke anaru si di, kama dika nke ndu nke naadighi agwugwu si di, Ndi Hibru 7:15-17, 23, 24, 1-3
4. Iwu ahụ emeghi ihe o buka ka o zueokè, ma nnwebata nke olileanya ka mma mere nke a, Ndi Hibru 7:18, 19, 25; Ndi Rom 8:3, 4
5. Emere ka ibu Onyenchụàjà ohuu ahụ guzosieike site n'inu, nke Chineke n'Onweya naru, Ndi Hibru 7:20-22; Abù-Qma 110:4

## NKỌWA DỊ ICHEICHE

### **Njikere Nke Ndi nchụàjà**

Ndumodu niile nke enyere Moses banyere njikere nke Eron na umụ ya ndikom maka ibu ndi nchụàjà náegosi onodu di mkpa nke ndichụàjà ndi Chineke doworo mejuputara. O bu olu diri ndinchụàjà iguzo n'iru Chineke n'ihia umu Israel. Uwe ha naeyikwasị naegosiputa ụdị mkwadobe nke imemmuọ nke ndinchụàjà náaghaghị inwe ka ha nweeike ilu olu ahụ. Àjà na onyinye di icheiche nke ha naachụ n'ebe ichụàjà nke ola bú ụdị Obara nke anaaghaghị iwusa na àjà mkpuchi mmehie nke anaaghaghị ichu maka ha onweha na ndiozo; onyinye ha niile naegosi ụdị igu ha na ndi eziozume, odudonso ha, iji obichuaàjà ha nye Chineke ihe niile ndia ka Chineke mere ka ha di obuna n'okpuru Iwu. Ebe ihe niile ndia enweghike n'onweha ime ka ndi naabiaru nso zueokè (Ndi Hibru 10:1), ma n'ihia na ha bu onyinyo nke ihe gaje ibia, ofufe niile nke uloikwu abughị naani ụdị ihe zuruokè kama obu kwa atumatu zuruokè maka mgaputa nke ndi Israel ya na ije ha n'iru ONYE-NWE-ANYI n'idinsọ na n'eziozume ubochi niile nke ndu ha, ka ha we buru ihe nke aka Ya alaeze nke ndi nchụàjà na mba di nso (Opupu 19:5, 6).

### **Etere Eron Mmanu Ibu Onyenchụàjà**

Etere Eron n'onweya mmanu site na Chineke ibu Onyeisi nchụàjà; otu akuku n'uwe mgbokwasị ya bu ihe mgbochiobi nke ikpe, ihe kachasi mma eji olaedo luo, nke anunu na nke purple, na scarlet, na nke ezi akwacha adukotara onu, nke eji nkume di okonuahia irinaabuo dozie, nke edekwasiri aha ebo irinaabuo ahụ. Ma mgbe Eron naabanye n'iru Onyenweanyi o naeburu aha irinaabuo ahụ n'elu ubu ya abuo (Opupu 28:12). Ma achoro n'aka Eron ihe kari igbokwasị ihe oyiyi a. Edewo ya n' Akwukwonso si "I getiye kwa n' ihe-igbochi-obi nke ikpe ahu Ihe ahu na Izu-okè ahu; ha gadi kwa n'elu obi Eron mgbe o naba nime n'iru JEHOVA: Eron gebu kwa ikpe nke umu Israel n'elu obi-ya n'iru JEHOVA mgbe dum" (Opupu 28:30).

## Ndahie nke Ndi nchụàjà na nke Ndi ahụ

Ma ọtụtụ nime ndin chụàjà erughị okpukpọ dị elu nke akporo ha, ndi ahụ kwa dahiere ndahie ojoo n'ihe garaabuwori nke ha obuna n'okpuru Iwu. Ha gbalisiri ike idebe ihe anaahianya ka ha ra bu ihe edere n'iwu Moses, ma ha eweghi eziokwu n'akuku niile di nime mmadu na o gbasara ha (Abu-Oma 51:6), n'ih i nke a okpukpe ha ghorok okpukpe efu. O bu n'ih i udi okpukpe a nke naesiteghi n'obi ka JEHOVA jiri baara ha mba site n'onu Aisaia Onye amuma, "N'ih i gini ka unu nachurum otutu aja-unu? afọ ejuwom n'aja-nsure-oku nile eji ebulu chu, na abuba umu-ehi emere ka ha ma abuba; ozọ obara nke oké-ehi na nke umu-aturu na nke nkpi atoghm utọ. mgbe unu nabà ka ahu unu n'irum, onye choro nka n'aka unu, ka unu zoto ogigem nile? Unu ebubata-kwa-la onyinye-inata-iru-oma ozọ nke bu ihe-efu; ihe-nsure-oku nke nesi isi utọ, ihe-arú ka o burum; onwa-ohu na ubochi -izu-ike, ikpo nkpokota, -- apugh inagide ajo-omume na ubochi ngbochi. Onwa ohu nile na mgbe nile unu akara aka, nkpuru-obim akporo ha asi: ha aghowo ibu arọ n'arum, ike iburu ha agwuwom. Ozọ, mgbe unu nabasa obu-aka unu abua, M'gizonari unu anyam abua: obuna mgbe unu nekpe otutu ekpere, M'gagh-adi nanu: aka unu juputara n'obara" (Aisaia 1:11-15). N'ubochi ndi ahụ, JEHOVA naachọ n'aka ha ihe kari omume idinsọ nke iru abuo na ememe efu dika o naachọ n'aka anyi n'ubochi ndia. O nyere iwu "Sanu aru, menu onwe-unu ka unu di ocha; wezuganu ihe ojọ nke omume-unu nile n'iru anyam abua, rapunu ime ihe ojọ" (Aisaia 1:16).

Ntola ijiozi nke ndin chụàjà, uwe maramma akparaakpa, aja di icheiche achuru n'elu ebe ichuàjà, ihensureoku nesi isitoto nke naenwu n'ebe ichuàjà nke ola, Ebe kachasi Nso nke di n'azu akwamgbochi ebe onyeisi nchua ja naabanye otu ugbu n'arọ naeji obara oké ehi egburu egbu maka onweya na obara ewu maka ndiozo -- ihe niile ndia ka enyere n'iwu moises; ma ha bu naani udi na onyinyo iheoma nke gaje ibia. Ma mgbe umu Israel tufuru ohu nke Onye ahụ nke udi na onyinyo ndia naatuka, ha tufuru ihe niile. "Mgbe ohu nadih, ndi ala ahu adigh nchikota" (Ilu 29:18).

## Ibu Onyenchuàjà nke Kraist

Dika ihe dum banyere ijiozi nke ulokwu naatu Kraist aka, otu a kwa ka ndi amuma turu Ya aka. Moses naeburi amuma banyere Kraist dika Onye amuma gaje ibia mgbe o gwara Umụ Israel si "JEHOVA, bu Chineke-gi, geme ka Onye-amuma, nke dika mu-onwem, biliere gi site n'etiti gi, site n'umu-nne-gi; Onye ahu ka unugege nti" (Deuteronomi 18:15). Ebe o no dika Eze n'uche eze Devid, ya ka Onye amuma Jeremaia naatu kwa aka mgbe o dere si, "Le, ubochi nabia, (o bu ihe si n'onu JEHOVA puta), mgbe M'geme ka Ihe opupu nke neme ezi-omume biliere Devid, otu Eze gabu kwa eze, o genwe kwa uche, me ihe ekpere n'ikpe na ezi-omume n'ala nka" (Jeremaia 23:5). Onye dere Abu-Oma bu Devid dekwara banyere ya dika Onyeisi nchua ja n'uzo puru nno iche: "JEHOVA anuwo iyi, o gagh-echeghari kwa uche-Ya, Gi onwe-gi bu onye-nchu-aja rue mgbe ebigh-ebi dika usoro Melkizedek si di" (Abu-Oma 110:4). Otu a ka ebuworori amuma na Jisọs gaje ibia dika **Onyeamuma, Onyenchuàjà na Eze**. Mgbe o no n'ijiozi Ya nke arọ atọ na okara, mgbe o kuziri ndi mmadu, o naemezu onodu Ya dika Onyeamuma. Na nriyo Ya na mbata Ya nime ulokwu, ebe o no naariyo aririyo n'ih i anyi ugbo a. Ma mgbe o gabajaghachi ikpe mba niile ikpe, "JEHOVA gaghọ kwa eze elu-uwa nile" (Zekaria 14:9).

## Onyenchuàjà Di ka Usoro Melkizedek si di

Po bu onyeozi akowaputaworo anyi ihe o putara bu ime Kraist Onyeisi nchua ja "dika usoro Melkizedek si di" (Ndi Hibru 7:1-28). Melkizedek bu onyenchuàjà nke onye kachasi ihe niile elu mgbe o nasisiri otu uzọ n'uzoiri site n'aka Abraham, bu n'ezie onye noro onodu usoro kari obuna nke nna nke okwukwe, ma kari kwa nke onodu ndi nchua ja Livai ndi sitere n'agburu nke Abraham mejuputa "Ya mere o buru na ewere onodu ndi-nchu-aja ndi Livai me ka madu zue oké (n'ih i na ndi Israel anatawo iwu n'okpuru ya), nkpa gini ozọ di ka onye-nchu-aja di iche bilie dika usoro Melkizedek si di, ka aghara kwa igu ya dika usoro Eron si di?" (Ndi Hibru 7:11). Ndin chua ja nke usoro Eron ezughi oké. Eron na agburu ya bu mmadu ndi ga anwanwu, ma buru kwa naani onyinyo nke Onyeisi Nchua ja di ukwu "onye emeworo o bugh dika iwu nke ihe enyere n'iwu nye anu-aru si di, kama dika ike nke ndu nadih agwu-agwu si di" (Ndi Hibru 7:16). N'obibia nke Ogbugbandu Ohu ya na ngabiga nke Ogbugbandu Ochie (Ndi Hibru 8:13), Onyeisi Nchua ja ukwu anyi kariwara usoro Eron niile, nke ya na udi na onyinyo ya gabigaworo. Ya mere o dighi kwa ohere foduru nzuko o bu la inwe onyenchuàjà dika usoro nke mmadu puru inwanwu si di ugbo a. Nzuko o bu la naeme onodu nye onyenchuàjà dika iwu nke anaru si di naeme otu ahụ imegide n'uzo putara ihé ozizi nke Okwu Chineke. Kraist bu Onyisi Nchua ja anyi, onye "ebe o biara ka o buru onye-isi-nchu-aja nke ezi ihe nile gaje ibia, o sitere n'ulo-ikwu ahu nke ka uku na nke zuru oké kari, o bugh nke eji aka me, nke isi-ya bu, o bugh nke okike a, o sitegh kwa n'obara nke ewu na nke umu ehi, kama o sitere n'obara nke Ya onwe ya, ba n'ebe nsọ nani otu mgbe, ebe o choputara ngbaputa ebigh-ebi" (Ndi Hibru 9:11, 12). "Site-kwa-ra na nka pu izopotachasi ndi nesite n'aka Ya abiakute Chineke, ebe o nadi ndu mgbe nile irio aririyo n'ih i ha " (Ndi Hibru 7:25).

Otu ugbu n'arọ, n'ubochi Mkpuchimmehie, onyeisi nchua ja naeji obara ewu, baa nime Ebe Nso kachasi Ebe Nso niile n'ih i umu Israel, ndi no na mputa naefe Chineke ha ofufe n'ihulata isi, mgbe ha naechere nlaghachi nke onyeisi nchua ja ahụ. Otu a kwa Onyeisi nchua ja anyi abanyewo naani otu ugbu n'Ebe Nso kachasi Ebe Nso niile, naejighi obara okéehi na nke ewu, kama o bu obara nke Ya Onweya di oké onuahia, ka o rioro anyi aririyo, ebe

anyị bụ ndị náesouzọ Ya, ji oñụ nke olileanya náechere n'èzí maka nìoghachị Ya na nwa mgbe ntà. Ọ naachọ irapụ ocheeze nke onyeogbugbò bịa n'ụwa ìkpọrọ Nwunye Ya nke náechere Ya.

### **AJỤJỤ DỊ ICHEICHE**

1. Ọlee ihe ebu n'obi wee doo ndị nchụàjà nke Agba Ochie?
2. Gịnị bụ ọlụ ha banyere ijéozí nke ụlọikwuu?
3. Ogbugbu nke ókéehi maka odudonsọ nke Eron ọ bụ náání ememe, kaọbụ na edoro ya nsọ?
4. Gịnị mere Chineke ji jụ ìnara ọtụtụ ìchụàjà ná mkpọkọta dī icheiche n'oge Aisaia?
5. Gịnị bụ ọkwà atọ nke edoro Kraist imezu? Kọwaa otú esi mezue ha.
6. N'uzọ dī añaa na ólee mgbe ka Ọ bara n'ọkwa nke Onyeisi Nchụàjà?
7. Ọlee ụzọ ìbụ onyenchụàjà nke Kraist si dī iche na nke Eron?
8. Oge Kraist gaarapụ ocheeze nke ìbụ onyeogbugbò Ya ọlee ọkwa nke Ọ gaewere?